

मुहुबु चढ़ियो माड़ी अ ते जै जै धुनि छाई  
 अची दिठी अनुराग सां पंहिजी स्वामिनि सागियाई  
 चुमिड़ी देई चाउंठि खे आशीश अघाई  
 भोजनु खणी भाव सां मिठी अमड़ि उति आई  
 खिली मिली खावंद सां रूहड़ो रीझाई  
 साई पुछियो सनेह सां कींअ समयु सुखदाई  
 अमड़ि चयो अदब सां तवहां जी वदी भलाई  
 दरी अ मां दर्शनु करे नितु कयूं मन भाई  
 मालिक तवहां वटि महिर जी आहे कमी ना काई  
 हाल महिरम कयो हालिड़ो कींअ दिठव जनक ज़ाई  
 छेकिरी तुंहिजी आशीश सां मूंखे मालिक मिलाई  
 अभिलाषा सभु अन्दर जी प्रभू अ पूरणु पुज़ाई  
 गरीबि श्री खण्डि गढ़िजी कयूं कथा रघुराई  
 वजे वाधाई, मैगसि चंद्र मनठार जी ॥

अमड़ि घणे अनुराग सां कई अबल वटि अरदास  
 आंदुव अमृतसर खां सरूपु तंहि दर्शन जी अथमि प्यास  
 साथिणि थियां समाज में कामिल कजि क्यासु

सेवकि थियां श्रीजू अमड़ि जी इहा अन्दर में अभिलाष  
नामु जपियां नितु नीह सां करे वलियुनि में वासु  
अमड़ि जे अनुराग ते साईं अ कई शाबाशि  
समुझी सिक सहेलिड़ी हियंड़े भरियुनि हुल्लासु  
ओरिनि वेठा उमंग में श्री वैद्यलि जो बनवास  
साहिब जे दर्शन सां चितिड़ो थियुनि उदासु  
पोइ अबल देखारियो अमड़ि खे प्रीतम पिरियल पास  
अमड़ि दिनी आशीशड़ी सदा रहो सुखवास  
श्री मैथिलि राघवु पाण में माणीनि विपिन विलास  
करनि नीह निवासु, गरीबि श्री खण्डि गदिजी ॥

( १६ )

अमड़ि अबल आनंद जूं गाल्हियूं कींअ गायां  
कनि ओरिड़ी अवध समाज में कींअ सभिनी सुणायां  
वर वारियुनि जी विन्दुड़ी वर वारियूं समुझनि  
से प्रमी पुरिझनि, जिनि खे इश्कु अल्लाह जो ॥